

پروفیسر خالد شبیر احمد
سکریٹری جزئی مجلس احرار اسلام پاکستان

”کوئی صورتِ نظر نہیں آتی“

مکی حالات ارباب فکر و نظر کے سامنے ہیں۔ کوئی محبت وطن پاکستانی ان حالات سے مطمئن نہیں بلکہ انتہائی پریشان اور متنکر ہے۔ کچھ کہا نہیں جاسکتا کہ سیاسی حالات کا یہ اونٹ کل کوکس کروٹ بیٹھے۔ ملک کے سیاسی حالات انتہائی ناگفتہ ہے ہوئے جاتے ہیں۔ حکومت اور اپوزیشن اپنے اپنے مورچوں میں بیٹھی چاند ماری میں مصروف ہے۔ لوگ معاشری طور پر انتہائی پریشان حال اور متنکر ہیں۔ خودکشی کی وارداتوں میں آئے دن اضافہ ہوتا چلا جا رہا ہے۔ کسی شخص کی جان، مال، عزت آبرو محفوظ نظر نہیں آتی۔ موجودہ حکومت کی گرفت معاشرے پر جیسے باقی ہی نہیں رہی۔ غلط کارلوگوں کی ہر قدم پر حوصلہ شکنی کی بجائے حوصلہ افزائی میں اضافہ ہوتا چلا جا رہا ہے۔ جن لوگوں نے بظاہر حالات کو تابو میں رکھنے اور انہیں سدھارنے کی ذمہ داری اٹھا رکھی ہے وہ اپنے اقتدار کی کرسی کو سنبھالنے کی کوششوں میں مصروف ہیں اور اپوزیشن والے اقتدار کی کرسی کو ہلانے کے لیے انہیں محنت کر رہے ہیں۔ حزب اقتدار اور حزب اختلاف کے درمیان ایک فردووجہ نزاع بن ہوا ہے۔ وہ کسی کی مانتا ہی نہیں۔ جس طاقت کے اشارے پر وہ حکومت کے تخت پر برآمدان ہوا ہے۔ وہ طاقت اسے اس بات کی اجازت ہی نہیں دیتی کہ وہ عوام کے مطالبے کے پیش نظر اپنے آپ کو سیاسی اقتدار سے الگ کر لے۔ بلکہ اسے اقتدار تک لانے والی طاقت برابر اس کی بیٹھنے کر رہی ہے۔ کہ ڈٹے رہو، تم تھمارے ساتھ ہیں۔ تم بڑے بہادر رہنما ہو، نہ کسی کے سامنے جھکتے ہونے کسی سے ڈرتے ہو۔ ظاہر ہے کہ ایسے شخص سے کوئی بات کیسے منوائی جا سکتی ہے کہ جس کی پشت پر امریکہ بہادر کا ہاتھ ہو۔ ادھر ملک کے وزیر اعظم صاحب فٹ بال بننے ہوئے ہیں اپوزیشن ”سیک“ لگاتی ہے تو جزل صاحب کے پاس چلے جاتے ہیں اور جزل صاحب ”سیک“ لگاتے ہیں تو اپوزیشن کی منت سماجت کرنا شروع کر دیتے ہیں۔ ملک سے داش و را اور قلم درمیانی راہ اختیار کرنے کی تلقین میں دن رات کا لمکھ کر کا نذیکیہ کر رہے ہیں۔ لیکن صورتِ حال بنتی نظر نہیں آتی، بگڑتی ہی چل جاتی ہے۔

پاؤں رہا رکاب میں نے ہاتھ میں عنان
کن حادثوں کی نذر یہ اپنا وطن ہوا
پھولوں میں دل کشی نہ فضاوں میں تازگی
بے رنگ یوں بہار میں اپنا چن ہوا



ادھر ہندوستان کے ساتھ از سر نو دوستانہ تعلقات کا ڈھنڈو را پیٹا جا رہا ہے۔ کشمیر کا مسئلہ وہیں ہے جہاں پہلے تھا۔

لیکن تجارتی تعلقات کو بہتر بنانے کے لیے دونوں ممالک بڑے مستعد نظر آتے ہیں۔ امن و فودا ایک دوسرے کے ہاں بھیجے جا رہے ہیں۔ پاک بھارت دوستی کے نفعے فضا میں بلند ہو رہے ہیں۔ دہلی اور لاہور کے درمیان را بٹے بحال ہو گئے ہیں۔ لیکن یہ سب کچھ توہی ہے جوناہ شریف اور واچپائی کے درمیان طے پاچکا تھا۔ جسے ”ڈینامیٹ“ کرنے کے لیے کارگل کا ڈرامہ رچایا گیا۔ جماعت اسلامی نے اُس وقت کی حکومت کے خلاف احتجاج کیا اور پولیس سے مارکھائی تھی۔ اُس وقت یہ سب کچھ حرام تھا، اب حلال ہو گیا ہے؟ ملک کی حزب اختلاف بھی اس پر منقارزیر پر ہے اور حکومت قدم بقدم آگے بڑھتی نظر آتی ہے۔

☆☆☆

اسرائیل کو تسلیم کرنے کا مسئلہ مشرف صاحب نے چھیڑ دیا ہے۔ جس پر بحث و تجھیص جاری ہے۔ اخبارات میں آئے دن اس موضوع پر خامہ فرمائی ہو رہی ہے۔ امریکہ کے اشارے پر جزل صاحب نے اس کام کا آغاز کر دیا ہے اور ایک دن یہ مسئلہ بھی اپنے انعام کو پہنچ جائے گا، قوم دیکھتی رہ جائے گی اور روزارت خارجہ اسرائیل کو تسلیم کر کے لوگوں کو یہ باور کرانے کی کوشش کرے گی کہ حکومت نے ایک ایسا کارنامہ سرانجام دیا ہے جو کچھلی حکومتوں کے بس کی بات نہیں تھی۔ امریکہ خوش ہو کر کچھ رقم اور دے دے گا۔ اور حکومت اس پر یہ بیان داغ دے گی کہ زر مبالغہ بڑھ کر، گیارہ ارب ڈالر ہو گیا ہے۔ بیت المقدس اس کے باوجود اسرائیل کے ہی قبضے میں رہے گا اور فلسطین پہلے کی طرح ملک سے باہر دوسرے ممالک کے اندر اُسی طرح پناہ گزینوں کی طرح انتہائی کسپرسی کے عالم میں اپنی زندگی گزارتے رہیں گے۔ موجودہ حالات یہ ہیں کہ اسرائیل کی قید میں آٹھ ہزار قیدیوں کو رہانہ کرنے کا اعلان، اسرائیل کی حکومت نے کر دیا ہے۔ صرف تین سو قیدی رہا ہوئے ہیں اور دو سو فلسطینی قیدیوں نے جیل میں بھوک ہٹرتال کرنے کا اعلان کر دیا ہے۔

☆☆☆

جزل صاحب کے موجودہ دورے کو کامیاب قرار دیا جا رہا ہے۔ ساڑھے تین ارب ڈالر کی رقم پاکستان کو مل گئی ہے۔ جس میں کچھ تو امریکہ کے قرضے میں واپس امریکہ کو ہی دے دی جائے گی اور کچھ امریکہ سے اسلحہ خرید کر اسے واپس کی جائے گی اور باتی جو پچھے گی اس سے بقول قاضی حسین احمد ”پاکستان کے دینی مدارس کے نصاب تعلیم کو قدرے سیکولر بنانے پر خرچ کیا جائے گا۔“ ادھر کچھ دانشوریہ کہتے بھی سنے گئے ہیں کہ طالبان کے قتل عام کے لیے جواہرے پاکستان نے امریکہ کو دینے اور جو خرچ پاکستان کا اپنا اس کام پر صرف ہوا وہ اندرا بارہ ارب ڈالر ہے، اگر یہ بات صحیح ہے تو آپ خود فیصلہ کر لیں کہ کوئکوں کی دلائی میں ہم نے منہ تھا بھی کالا کیا اور مالی طور پر بھی خسارے میں رہے۔ لیکن جزل صاحب کی لاڈلی حکومت کا مرانی و کامیابی کے راگ الائپے چلی جا رہی ہے۔ اس پر اس کے سوا ہم کیا کہ سکتے ہیں ع

”شرم تم کو مگر نہیں آتی“

☆☆☆

قتل وغارت تو ملک کے اندر پہلے ہی عام تھی لیکن سانحہ کوئی نے تو اہل پاکستان کے دل ہلاکے رکھ دیئے ہیں۔ قاتلوں کی بیس منٹ تک مسلسل فائرنگ سمجھ سے بالاتراتبات ہے، پولیس اور فوج یہ سب کچھ دیکھتی رہی اور حرکت میں نہ آئی۔ قاتل انہا دھند گولیاں چلاتے رہے۔ انہیں کوئی روکنے والا نہ تھا۔ آخر یہ لوگ کون تھے؟ حکومت کی جانب سے مذہبی انہیں پسندوں کی کارروائی بتا کر خاموشی اختیار کر لی گئی ہے لشکر جہنگوی کا نام بھی لیا گیا۔ لیکن ہم نہیں سمجھتے کہ لشکر جہنگوی میں اب اتنی جان ہے کہ وہ اس طرح کی کارروائی کریں۔ بعض لوگوں کے خیال کے مطابق حکومت جو امریکہ کے اشارے پر القاعدہ اور طالبان کی پڑھکڑ کر رہی ہے، سانحہ کوئی نہ اس کا رہ عمل ہے۔ لیکن اس کے لیے کسی حکومتی ادارے پر حملہ زیادہ فرین قیاس ہوتا۔ عوام پر حملہ اور پھر عوام میں سے ایک خاص مذہبی فرقے کے افراد چین کرتل کرنا، اس کی بظاہر کوئی وجہ نظر نہیں آتی۔ خصوصاً جب پورے ملک کے اندر شیعہ سنی کھاؤنے ہونے کے برابر ہو صرف بلوجہتان کے اندر ایسا کیوں ہو رہا ہے سمجھ سے بالاتر ہے۔ پھر قاتلوں کا خودکش بیوں سے اپنے آپ کو ختم کر لینا۔ ایسی صورت میں کہ جب قاتل خود بھی باقی نہ رہیں تو انہا قاتل کسی کے نام بھی منسوب کیا جاسکتا ہے۔ پھر اس واقعے سے ذہن ادھر بھی جاتا ہے کہ قاتلوں نے اپنے آپ کو خود ختم کیا کسی نے انہیں قتل کر دیا تاکہ اصل کہانی منظر عام پر نہ آنے پائے۔ ایسے واقعات سے ذہن پر اس طرح کے کئی خیالات ابھرتے ہیں۔ بہر حال جو کچھ ہوا انہائی قابلِ مذمت ہے لیکن اس کے لیے بھی موجودہ حکومت ذمہ دار ہے۔ خصوصیت کے ساتھ ہماری وزارتِ داخلہ، وزیر داخلہ کا اس واقعے کے بعد وزارت پر ممکن رہنے کا کوئی جواز ہی نہیں ہے۔ لیکن انہیں کوئی نہیں ہٹا سکتا وہ ایک گروپ کے ساتھ وزارت پر فائز ہوئے ہیں اور حکومت کو اس گروپ کی اشد ضرورت ہے۔ جن حالات میں انہیں وزیر بنایا گیا، وہ سب کے سامنے ہیں۔ کیا یہ درست نہیں کہ جب انہیں وزیر داخلہ بنایا گیا تو اس وقت ان کا نام اس فہرست میں موجود تھا جس فہرست میں شامل افراد حکومت کی اجازت کے بغیر ملک سے باہر نہیں جاسکتے تھے۔ آخر ایسا کیوں تھا، وہ ہم بھی جانتے ہیں اور حکومت بھی۔ ایسے وزیر اور ایسے گورنر آج حکومت میں شامل ہیں جو کل تک حکومت کو بطور مجرم درکار تھے اس سے حکومت کا جمهوری معیار سامنے آتا ہے۔

تم جسے چاہو چڑھا لو سر پر
ورنہ یوں دوش پ کافل ٹھہرے
☆☆☆

حالات کی سیکنی کا اندازہ اس امر سے لگایا جاسکتا ہے کہ تعلیم اور صحت کے شعبے دن بدن خراب سے خراب تر ہوتے جا رہے ہیں۔ ان شعبوں سے حکومت جان چھڑانے کی کوشش کر رہی ہے۔ تعلیم کا شعبہ تو ٹھیکے پر دے دیا گیا ہے۔ جس کی وجہ سے نہ کوئی تعلیمی معیارہ گیا ہے نہ وقار، معلوم یہ ہوتا ہے کہ اب ہمارے ملک کے اندر تعلیم خاص لوگوں کے لیے ہو گی اور خاص قسم کی ہو گی۔ تعلیمی اداروں میں تعلیم نام کو نہیں اور تربیت کا تو کہیں دور دور تک نام و نشان باقی نہیں رہا۔ پڑھانے والے جب

ٹھیکے پر کام کریں گے تو ان کے اندر جمیع اور دل بستگی کہاں سے پیدا ہوگی۔ جگہ جگہ تعلیمی ادارے کھلے ہیں لیکن یہ تعلیمی ادارے نہیں بلکہ دکانیں ہیں جہاں پر تعلیمی تجارت ہو رہی ہے۔ کم من بچیاں جو ایف اے بنی اے کر کے گھر میں بیٹھی تھیں تھوڑے اور حیرت معاوضے پر سکولوں میں پڑھانے پر مامور ہیں۔ جنہوں نے ابھی خود پڑھنا تھا وہ پڑھا رہی ہیں۔ نتیجہ سب کے سامنے ہے۔

صحت کے میدان میں بھی یہی صورت حال ہے۔ غریب لوگ اپنے گھر کر مر رہے ہیں لیکن ان کا کوئی پرسان حال نہیں۔ معمولی معمولی اپریشن کے لیے ڈاکٹر بھاری معاوضہ مانگتے ہیں۔ غریب آدمی کہاں سے لائے، دوائیوں کی قیمتوں میں دن بدن اضافہ ہو رہا ہے۔ کوئی گولی چار روپے سے کم نہیں۔ ہمپتا لوں میں نہ کوئی انتظام ہے نہ کوئی ضابطہ، افراد فری کا عالم ہے۔ یوں محسوس ہوتا ہے کہ حکومت وقت ان دو شعبوں کو عملانظر انداز کر رہی ہے کہ یہ حکومت کے کماء و بیانی نہیں۔ ان پر تو صرف خرچ کرنا پڑتا ہے۔ اور ان شعبوں پر خرچ کرنے کے لیے حکومت کے پاس کوئی رقم نہیں۔ رقم تو ساری قصر صدارت اور وزیر اعظم ہاؤس کے الاؤ تللوں پر صرف ہو جاتی ہے، غریبوں اور محتاجوں کی تعلیم اور صحت پر خرچ کہاں سے آئے۔ صدر صاحب وزیر اعظم صاحب باہر جاتے ہیں میں چاہتے لوگوں کا ایک جم غیر ساتھ لے جاتے ہیں۔ بیوی تو لازماً ساتھ جاتی ہے۔ اب کون بتاتا ہے کہ صدر یا وزیر اعظم کے ایک دورے پر کتنی رقم خرچ ہوئی۔ نہ کوئی پوچھتا ہے اور نہ کوئی بتاتا ہے۔ ”مال مفت دل بے رحم“ کی مصدق قومی رقم ضائع کی جا رہی ہے۔ لیکن کسی کواس سے کیا۔ اسی نمود و نمائش جاہ و جلال، کروفر، شان و شوکت کے لیے تو لوگ اقتدار کے لیے جائز و ناجائز طریقوں کو برداشت کرلاتے ہیں۔ اقتدار ذمہ داری نہیں، امتحان نہیں رہا بلکہ عیش و عشرت کا ذریعہ بن کر رہ گیا ہے۔ دینی نکتہ نگاہ سے دیکھا جائے تو اقتدار آزمائش ہے۔ خوف خدا رکھنے والا فرد تو دون رات خدا سے دعا مانگتا ہے کہ اے اللہ مجھے کسی آزمائش میں نہ ڈالیو لیکن یہ لوگ اقتدار کے لیے ان تحکم محنت کرتے ہیں۔ جھوٹ بولتے ہیں۔ فریب کرتے ہیں۔ جھوٹے دعوے کرتے ہیں۔ روپیہ خرچ کرتے ہیں۔ جلسے کرتے ہیں۔ جلوس نکلتے ہیں اور جو لوگ ایسا نہیں کر سکتے وہ فوج میں بھرتی ہو کر امریکہ کی مدد سے اقتدار پر قابض ہو جاتے ہیں یہ کھیل پچپن برسوں سے اس ملک کے اندر ہو رہا ہے۔ نتیجہ سامنے ہے۔



سلیم الیکٹرونکس

ڈاؤلینس ریفریجریٹر کے با اختیار ڈیلر

حسین آ گاہی روڈ۔ ملتان فون: 061-512338